

ශ්‍රී ජයවර්ධනපුර විශ්වවිද්‍යාලය, ශ්‍රී ලංකාව UNIVERSITY OF SRI JAYEWARDENEPURA, SRI LANKA

දුරකථනය	}	+94 11 2758230
Telephone		+94 11 2758220
ෆැක්ස්	}	+94 11 2801604
Fax		
මගේ අංකය	}	ASP/03
My Number		
ඔබේ අංකය	}	
Your Number		



නුගේගොඩ,
ශ්‍රී ලංකාව.
NUGEGODA
SRI LANKA.

කැපුල් පෙට්ටිය - 6 - නුගේගොඩ.
POST OFFICE BOX - 6 - NUGEGODA.

Email : drasp@sjp.ac.lk
Web: www.sjp.ac.lk

2022.09.30

~~XX~~

පෙරහැර අංකය: 246

ගරු ස්වාමීන්වහන්ස
ප්‍රිය මහත්මයාණෙනි/මහත්මියනි/මෙනෙටියනි

48 වැනි උපාධි ප්‍රදානෝත්සවය 2022 – (2022 ඔක්තෝබර් මස 21, 22, සහ 23)

ශ්‍රී ජයවර්ධනපුර විශ්වවිද්‍යාලයේ 48 වැනි උපාධි ප්‍රදානෝත්සවය 2022 ඔක්තෝබර් මස 21, 22 සහ 23 යන දිනවල කොළඹ 07, බෞද්ධාලෝක මාවතේ පිහිටි බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ දී සැසිවාර 09 කින් පවත්වනු ලැබේ.

මෙම උපාධි ප්‍රදානෝත්සවයට සහභාගීවීම සඳහා ඔබ විසින් එවන ලද අයදුම්පත සහ අනෙකුත් ලේඛනවලට අනුව ඔබ, මෙම උපාධි ප්‍රදානෝත්සවයේදී උපාධිය පිරිනැමීම සඳහා සුදුසුකම් ලබා ඇත.

ඔබට නියමිත සැසිය පහත දැක්වේ.

නවවන සැසිය - 2022 ඔක්තෝබර් මස 23 වැනි දින ප.ව.02.30 සිට ප.ව.04.30 දක්වා පශ්චාද් උපාධි අධ්‍යයන පීඨයේ දර්ශනසූරී, දර්ශනපති, දර්ශනපති ව්‍යාපාර ආර්ථික විද්‍යාව, ආහාර විද්‍යාව හා තාක්ෂණය පිළිබඳ විද්‍යාපති, කළමනාකරණ විද්‍යාපති, කාර්මික විශ්ලේෂක රසායන විද්‍යාව පිළිබඳ විද්‍යාපති, දෙවන භාෂාවක් ලෙස ඉංග්‍රීසි ඉගැන්වීම පිළිබඳ ශාස්ත්‍රපති, දේපළ කළමනාකරණය හා තක්සේරුකරණය පිළිබඳ විද්‍යාපති, බහුඅවයවික විද්‍යාව හා තාක්ෂණය පිළිබඳ විද්‍යාපති, භූගෝලීය විද්‍යා කොරකුරු පද්ධති හා දුරස්ථ සංවේදය පිළිබඳ විද්‍යාපති, මත්ස්‍ය හා ජලජීවී සම්පත් කළමනාකරණ පිළිබඳ විද්‍යාපති, වන විද්‍යාව හා පාරිසරික කළමනාකරණ පිළිබඳ විද්‍යාපති, ව්‍යවහාරික මූල්‍ය විද්‍යාපති, ව්‍යාපාර පරිපාලන විද්‍යාපති, රාජ්‍ය කළමනාකරණපති, ව්‍යවහාරික සංඛ්‍යාන විද්‍යා පශ්චාද් උපාධිය, ව්‍යවසායකත්වපති, වෘත්තීය ගිණුම්කරණ පශ්චාද් උපාධිය, ව්‍යාපාර ආර්ථික විද්‍යාපති, අපරාධ විද්‍යාව හා අපරාධ යුක්තිය පිළිබඳ පශ්චාද් උපාධි අභිඥාන පත්‍රය, අධීක්ෂණය හා ඇගයීම පිළිබඳ පශ්චාද් උපාධි අභිඥාන පත්‍රය, ආහාර විද්‍යාව හා තාක්ෂණය පිළිබඳ පශ්චාද් උපාධි අභිඥාන පත්‍රය, කළමනාකරණය පිළිබඳ පශ්චාද් උපාධි අභිඥාන පත්‍රය, කාර්මික ගණිතය

පිළිබඳ පශ්චාත් උපාධි අභිඥාන පත්‍රය, කාර්මික විශ්ලේෂක රසායන විද්‍යාව පිළිබඳ පශ්චාත් උපාධි අභිඥාන පත්‍රය, බහුඅවයවික විද්‍යාව හා තාක්ෂණය පිළිබඳ පශ්චාත් උපාධි අභිඥාන පත්‍රය, භූගෝලීය විද්‍යා තොරතුරු පද්ධති හා දුරස්ථ සංවේදය පිළිබඳ පශ්චාත් උපාධි අභිඥාන පත්‍රය, ව්‍යවසායකත්වය පිළිබඳ පශ්චාත් උපාධි අභිඥාන පත්‍රය, ව්‍යාපාර ආර්ථික විද්‍යාව පිළිබඳ පශ්චාත් උපාධි අභිඥාන පත්‍රය, සමාජ සංඛ්‍යානය පිළිබඳ පශ්චාත් උපාධි අභිඥාන පත්‍රයට අදාළ සියලුම උපාධිලාභීන් සඳහා


1. උපාධිලෝග්‍ර සහ ප්‍රවේශ පත්‍ර නිකුත් කිරීම:

2022 ඔක්තෝබර් මස 14 (සිකුරාදා) , 15 (සෙනසුරාදා) සහ 16 (ඉරිදා) යන දිනයන්හි පෙරවරු 9.00 සිට මධ්‍යහ්න 12.00 දක්වා සහ පස්වරු 1.00 සිට පස්වරු 4.00 දක්වා පශ්චාත් උපාධි අධ්‍යයන පීඨයේදී උපාධි ලෝගුව, සාධකය සහ ප්‍රවේශ පත්‍ර ඔබ වෙත නිකුත් කරනු ලැබේ.

- උපාධි ලෝගුව ලබා ගැනීම සඳහා රු.4,000/= ක ආපසු ගෙවනු ලබන තැන්පතු මුදලක් ලබා ගන්නා අතර, එම මුදල ගෙවූ බව තහවුරු වූ පසු (බැංකු රිසිට්පත/මාර්ගගත ගෙවුම් ලදුපත ඉදිරිපත් කර) මෙම ලිපිය සමඟ ශිෂ්‍ය වාර්තා පොත පීඨ කාර්යාලය වෙත ඉදිරිපත් කිරීමෙන් උපාධි ලෝගුව ලබා ගත හැකිය. (ශිෂ්‍ය හැඳුනුම්පත මෙතෙක් බාරදී නොමැති නම් එය මෙම අවස්ථාවේදී පීඨ කාර්යාලයට බාර දිය යුතුය)

අදාළ ගෙවීම් සඳහා විශ්වවිද්‍යාල වෙබ් අඩවියේ ශිෂ්‍ය ගෙවීම් පද්ධතිය වෙත පිවිස එහි ඇති ඔබට අදාළ ගිණුම් අංකය සහිත ආදර්ශ රිසිට් පත බාගත කරගෙන ඔනෑම මහජන බැංකු ශාඛාවකට මුදලින් ගෙවීම් කළ හැකිය. ඊට අමතරව ක්‍රෙඩිට් කාඩ්පත භාවිතයෙන් අන්තර්ජාලය හරහා ද ගෙවීම් කළ හැකිය. එසේ ගෙවීම් කර බාගත කර ගන්නා ලද මුදල් ගෙවීම් කුවිතාන්සිය 2022 ඔක්තෝබර් මස 16 දිනට පෙර සුදානම් කරගත යුතුය. ඔබට උපාධිලෝග්‍ර ලබා ගැනීමේ දී ඇතිවන අපහසුතා මඟ හරවා ගැනීම සඳහා ඉහත දිනට පෙර ගෙවීම් කරන්න.

පහත සඳහන් ආකාරයට විශ්වවිද්‍යාල වෙබ් අඩවියට පිවිස ගෙවීම් කිරීමට අවශ්‍ය තොරතුරු ලබාගත හැක.



තවද විශ්වවිද්‍යාලයීය වෙබ් අඩවියේ පලකර ඇති පහත සඳහන් අයදුම්පත් 02 ද සම්පූර්ණ කර උපාධි ලෝග්‍ර ලබා ගන්නා අවස්ථාවේ දී පීඨ කාර්යාලය වෙත අනිවාර්යයෙන්ම බාරදිය යුතු වේ.

1. උපාධි ලෝග්‍ර ගාස්තු නැවත ගෙවීමේ අයදුම්පත (ඇමුණුම i)
2. උපාධිලාභීන්ගේ සේවා නියුක්තිය පිළිබඳ ප්‍රශ්නාවලිය (ඇමුණුම ii)

එලෙසම උපාධි ලෝගුව සහ සාධකය භාවිතා කිරීම සඳහා වන අවාරධර්ම උපාධිලාභියා විසින් අනිවාර්යයෙන්ම පිළිපැදිය යුතුවන අතර එම අවාරධර්ම විශ්වවිද්‍යාලයීය වෙබ් අඩවියේ පල කරනු ලැබේ. එය කියවා හොඳින් කේරුම් ගෙන ඒ අනුව කටයුතු කළ යුතුය.

තවද කිසිදු හේතුවක් නිසා උපාධි ප්‍රදානෝත්සවය පවත්වනු ලබන දින තුළ උපාධි ලෝග්‍ර නිකුත් කරනු නොලැබේ. උපාධි ලෝගුව නොමැතිව කිසිදු ගිණි උපාධිලාභියකුට උපාධි පෙරහැරට සහභාගී විය නොහැකිය. උපාධිලාභී භික්ෂූන් වහන්සේලා සඳහා විජිනිපත් එදින බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ දී ලබාගත හැකිය.

2. **ඇදුම්:**
කාන්තා උපාධිලාභීන් අභිමත වර්ණයක සාරි හෝ ඔසරිවලින් ද පිරිමි උපාධිලාභීන් ජාතික ඇඳුමින් හෝ ටයි පටිය සහිත යුරෝපීය ඇඳුමින් සැරසී සිටිය යුතුය.

3. **පැමිණීම:**
උපාධි ප්‍රදානෝත්සවය ආරම්භවීමට පැය එකහමාරකට පෙර බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවට පැමිණ උපාධිලාභී පෙරහැර සඳහා සූදානම් විය යුතුය.

4. **උපාධි පෙරහැරේ පෙළ ගැසීම:**
ගිහි පැවිදි සියලුම උපාධිලාභීන් පෙරහැරේ ගමන් කළ යුතුය. ගිහි උපාධිලාභීන් උපාධි ලෝගුව පැළඳ පෙරහැරේ පෙළ ගැසිය යුතුය. උපාධිලාභීන් පෙරහැරේ ගමන් කළ යුත්තේ උපාධිලාභී නාමලේඛනයේ සඳහන් අනුපිළිවෙලට බැවින් ඔබට ලබා දී ඇති පෙරහැර අංක පිළිවෙලට පෙළ ගැසිය යුතුය. උපාධි සාටකය පැළඳ ගැනීම සිදුකළ යුත්තේ උපාධි සහතිකය ලබා ගැනීම සඳහා වේදිකාවට පිවිසෙන අවස්ථාවේදීය. ඉන් පසුව උපාධි ප්‍රදානෝත්සවය අවසන් වන තෙක් එය පැළඳ සිටිය යුතුය.

5. **පෙරහැර අංකය පැළඳ සිටීම:**
උපාධි සහතිකය නිවැරදිව ඔබට ලබා දීම සඳහා පෙරහැර අංකයක් උපාධි ලෝගුවේ අලවනු ලැබේ. උපාධි සහතිකය නිවැරදිව ලබා දීමේ පහසුව සඳහා ඔබ ප්‍රධාන වේදිකාවට පැමිණෙන අවස්ථාවේ දී එම අංකය උපාධි සාටකයෙන් නොවැසෙන පරිදි තබා ගත යුතු අතර, එය ඉතා ප්‍රවේශමෙන් අස්ථාන ගත නොවන ලෙස තබා ගැනීමට වගබලා ගත යුතුය.

6. **වේදිකාව කුල දී උපාධි සහතිකය ලබා ගැනීම:**
උපාධි ප්‍රදානෝත්සවය ආරම්භ කිරීමෙන් පසුව ඔබගේ නම ප්‍රකාශ වෙත්ම එම අනුපිළිවෙලට වේදිකාවට කැඳවා ශ්‍රී ජයවර්ධනපුර විශ්වවිද්‍යාලයේ කුලපති ස්වාමීන්ද්‍රයන් වහන්සේ හෝ උපකුලපතිතුමා විසින් ඔබ වෙත උපාධිය ප්‍රදානය කිරීමට නියමිතය.

7. **උපාධි ලෝගුව සමඟ සාටකය ආපසු බාරදීම:**
උපාධි ලෝගුව සමඟ සාටකය ඔබගේ උපාධි ප්‍රදානෝත්සවය අවසානයේ බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ පිහිටවනු ලබන විශේෂ කවුන්ටරය වෙත භාර දිය යුතුය. යම් හෙයකින් එලෙස බාරදිය නොහැකි වුවහොත් පහත සඳහන් දිනයන්හි දී පමණක් අදාළ පිය කාර්යාලයට පැමිණ උපාධි ලෝගුව සහ සාටකය භාර දිය හැකිය. නියමිත දිනට පෙර උපාධිලෝගුව බාරදීමට අපොහොසත් වුවහොත් දඩ මුදලක් අයකිරීමට සිදුවනු ඇත.

- 2022 ඔක්තෝබර් මස 28 (සිකුරාදා)
- 2022 ඔක්තෝබර් මස 29 (සෙනසුරාදා)
- 2022 ඔක්තෝබර් මස 30 (ඉරිදා)

උපාධි ලෝගුව සහ සාටකය භාරදෙන අවස්ථාවේ දී උපාධි ලෝගුව සඳහා ගෙවන ලද ආපසු ගෙවනු ලබන තැන්පත් මුදල ඔබ වෙත මුදලින් ගෙවීමට හෝ ඔබගේ ගිණුම් අංකයට බැර කිරීමට කටයුතු කරනු ලැබේ. මීට අමතරව උපාධිලෝගුවට සහ / හෝ සාටකයට කිසියම් අලාභ හානියක් වී ඇත්නම් හෝ එය අස්ථානගත වී ඇත්නම් එහි සම්පූර්ණ වටිනාකම ඔබට ගෙවීමට සිදුවේ.

8. **ප්‍රවේශ පත්‍ර:**
උපාධිලාභියෙකුට බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවට ඇතුල්විය හැක්කේ නිකුත් කර ඇති ප්‍රවේශ පත්‍රය ඉදිරිපත් කරන්නේ නම් පමණි. මේ සඳහා ඔබට එක් ප්‍රවේශ පත්‍රයක් ද, ඔබගේ දෙමව්පියන් හෝ වෙනත් අමුත්තන් සඳහා

ප්‍රවේශ පත්‍ර දෙකක් ද නිකුත් කරනු ලැබේ. මෙම ප්‍රවේශ පත්‍ර ද උපාධි ලෝගුව ලබා ගැනීමට පැමිණෙන අවස්ථාවේ දී නිකුත් කරනු ලැබේ. වාහනවලින් පැමිණෙන්නන් සඳහා වාහන ප්‍රවේශ පත්‍ර ද ඒ සමඟම නිකුත් කරනු ලැබේ. වයස අවුරුදු 18 ට අඩු කිසිම අයෙකුට මෙම ප්‍රවේශපත් වලින් ශාලාවට පිවිසීමට අවසර දෙනු නොලැබේ.

9. උපාධි පිරිනැමීම නිමාව:


ඔබට නියමිත සැසිය අවසන් වූ වහාම ඊළඟ සැසිය සඳහා උපාධිලාභීන්ගේ පෙරහැර හා ආචාර්ය මණ්ඩලයේ පෙරහැර සංවිධානය කිරීමට බාධා හා අවහිරවලින් තොරව ඉඩකඩ සලසා ගත යුතු බැවින් ප්‍රධාන පරිශ්‍රයෙන් හා පෙරහැර පෙළ ගැසෙන ස්ථානයෙන් ඉවත් වී සහයෝගය දක්වන ලෙස කරුණාවෙන් ඉල්ලා සිටිමි.

10. ඡායාරූප ලබා ගැනීම:

ඡායාරූප ලබා ගැනීම සඳහා විශ්වවිද්‍යාලය මගින් නිල ඡායාරූප ආයතනයක් තෝරා ගනු ලැබේ. විශ්වවිද්‍යාල නිල ලාංඡනය සහිතව ඡායාරූප නිකුත් කළ හැකි වනුයේ එම ආයතනයට පමණි. විශ්වවිද්‍යාලය මගින් අනුමත ඡායාරූපවල ප්‍රමාණයන් හා මිල ගණන් විශ්වවිද්‍යාලයීය වෙබ් අඩවිය මගින් පසුව දැනුවත් කරනු ලැබේ. ඡායාරූප ලබා ගැනීම සඳහා අදාළ ආයතනය වෙත අත්තිකාරම් ගෙවීම උපාධි ලෝගුව ලබා ගන්නා අවස්ථාවේදී කළ හැකිය.

11. උපාධි ප්‍රදානෝත්සවයේ දී උපාධි ලබා ගන්නා සියලුම උපාධිලාභීන්ගේ නාමලේඛන ඇතුළත් විශේෂ අතිරේකයක් 2022.10.23 දින Sunday Observer පුවත්පත සමඟ නිකුත් කරනු ලැබේ.

සෞඛ්‍යාරක්ෂිත මාර්ගෝපදේශ අනුගමනය කරමින් මෙම උපාධි ප්‍රදානෝත්සවය පවත්වනු ලබන අතර එය සාර්ථක කර ගැනීම සඳහා පහත දක්වා ඇති උපදෙස්වලට අනුව කටයුතු කිරීමෙන් ඔබගෙන් ලැබෙන සහයෝගය ඉතා අගය කොට සලකමි.


යූ.ඩී.එස්.එස්.ගුණසිංහ
නියෝජ්‍ය ලේඛකාධිකාරී
අධ්‍යයන ශිෂ්‍ය කටයුතු, ප්‍රකාශන හා විභාග අංශය
ලේඛකාධිකාරී වෙනුවට.

සැලකිය යුතුයි.

- සෞඛ්‍යාරක්ෂිත මාර්ගෝපදේශ පිළිපැදීම සඳහා ඔබ සහ ඔබ සමඟ පැමිණෙන අමුත්තන් විසින් විධිමත් පරිදි මුඛ ආචරණ පැළඳ සිටීම අනිවාර්ය වේ.
- ඔබ සහ ඔබ සමඟ පැමිණෙන අමුත්තන් විසින් කැමරා සහ ජංගම දුරකථන යනාදිය බන්ධාරනයක අනුස්මරණ ජාත්‍යන්තර සම්මන්ත්‍රණ ශාලාව තුළට රැගෙන යාම ආරක්ෂක හේතූන් මත තහනම් කර ඇති බැවින්, ඒවා රැගෙන ඒමෙන් වැළකිය යුතුය.